



Урачыстасць Найсвяцейшай Панны Марыі Вастрабрамскай, Маці Міласэрнасці, прыпадае на 16 лістапада. Мы дзецы гэтай зямлі, на якой у пілігрымцы веры, а таксама ў штодзённых сямейных ці прафесійных праблемах нас суправаджвае Найсвяцейшая Панна Марыя – Маці Міласэрнасці, таксама вядомая як Маці Вастрабрамская.

У
жо столькі пакаленняў Яна суправаджвае людзей гэтай зямлі, суправаджвае наш лёс і жыццёвыя шляхі, а таксама вандроўкі па дарогах свету. І ў цяперашній складанай сітуацыі, калі многія людзі па розных прычынах разбягаюцца па свеце, часта новае жыццё яны пачынаюць будаваць з Ёю – Марыяй Вастрабрамской, якая з'яўляецца для іх знакам надзеі. Марыя – гэта вялікі дар неба, дзякуючы якому мы адчуваєм сябе ў бяспечы і спакоі, асабліва калі ўсклікаем з простай верай і мовай нашага сэрца: “Слаўся, Карапеўка, Маці Міласэрнасці, жыццё, уцеха і надзея наша, слайся”.

†

Мы называем Марью Маці Міласэрнасці не толькі таму, што Яна была ўнікальным і непаўторным чынам адорана міласэрнасцю і ласкай, што дала свету Езуса, у якім мы бачым міласэрны твар Айца. Марыя з'яўляецца Маці Міласэрнасці яшчэ і таму, што нястомна заступаецца за нас, сваіх усынаўлённых дзяцей, для кожнага просячы ў свайго Сына патрэбныя ласкі і дары. Просячы найвялікшую ласку міласэрнасці, якою Бог можа аддаты кожнага чалавека.

Клапоцячыся пра нас, Марыя выконвае запавет Езуса Хрыста. І гэтая праўда ўтрымліваецца ў тытуле Маці Міласэрнасці. Марыя, перш за ўсё, дапамагае нам ісці шляхам веры, дапамагае быць паслухмянымі волі Айца. Аднак не забываеца і пра паўсядзённыя зямныя справы. Як Маці яна жадае лепшага для сваіх дзяцей – нашага збаўлення. Марыя прагнє, каб мы скарысталіся справай Яе Сына Езуса Хрыста. Таму

Марыя вядзе да Хрыста

Аўтар: кс. Юрый Марціновіч
07.11.2021 00:00

прамаўляе да кожнага: “Няхай Езус будзе лякарствам ад ваших праблем! Толькі Ён можа выратаваць вас! Толькі Ён можа вам дапамагчы!”.

Выява Маці Божай Вастрабрамскай паказвае, колькі намаганняў трэба прыкладці, ка

З клопату аб нашым збаўленні Марыя не выконвае кожную людскую просьбу. Яна заўсёды выслушвае нас, але не заўсёды дае тое, пра што просім. Як любая мудрая маці, якая не дасць дзесяцам усяго. Але Яна робіць гэта для нашага добра. Часам людзі скардзяцца: “Я столькі прасіў, маліўся Ружанцам, хадзіў на навэнны – і нічога! Я не веру ў дапамогу Марыі!”. Але гэты бунт ці шкадаванне паходзяць ад неразумення, бо Марыя, перш за ўсё, жадае нашага збаўлення і ўсімі сіламі імкнетьца да яго. Яна робіць усё, каб мы прынялі, што мэта нашага жыцця – збаўленне, а не толькі лепшае здароўе ці самаадчуванне, або вырашэнне нейкай цяжкай і безнадзейнай справы.

Часам Багародзіца дапускае цярпенне дзеля добра чалавека. Калі ў Фаціме Люцыя папрасіла Марыю ацаліць многіх хворых, Яна адказала: “Некаторых Я вылечу, а некаторых – не. Хай яны спачатку пераменяцца, няхай папросяць прабачэння за свае грахі”.



Мы павінны памятаць, што неаднаразова пакутуем з-за сябе, таму што сапсавалі сваё жыццё. Часта ў такіх сітуацыях няма адзінага рашэння. Патрэбна дапамога Марыі і час, каб укласці ўсё назад.

Перажываючы ўрачыстасць галоўнай апякункі Гродзенскай дыяцэзіі, просьма Марыю, Маці Міласэрнасці, “якая мае трон у Вострай Браме”, каб прывяла кожнага з нас да Хрыста, у якім наша збаўленне!